

Pagna ewlenija>Tehid ta' azzjoni legali>Sistemi legali - tal-UE u nazzjonali>Qrati ordinarji nazzjonali

Jekk jogħġbok innota li l-verżjoni bil-lingwa oriġinali ta' din il-paġna [lv](#) ġiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

il-Latvjan

Swipe to change

Qrati ordinarji nazzjonali

Latvja

Din it-taqsimha tipprovdi b'informazzjoni dwar l-organizzazzjoni tal-qrati ordinarji fil-Latvja.

Qrati b'guriżdizzjoni ġenerali: IntroduzzjoniFir-Repubblika tal-Latvja, is-setgħa ġudizzjarja tiġi eżerċitata mill- **qrati distrettwali (tal-bliet)**, **mill-qrati reġjonali** u **mill-qorti Suprema**.**Il-proċedimenti ċivili u kriminali** fil-Latvja jistgħu jinstemgħu minn 40 qorti differenti, li huma maqsuma fi **tliet gradi**: 34 qorti distrettwali (tal-belt), ħames qrati reġjonali u l-Qorti Suprema.

Il-qrati distrettwali (tal-belt) fil-Latvja huma:

Fil-ġuriżdizzjoni territorjali tal-**Qorti Reġjonali ta' Kurzeme**:

Il-Qorti Distrettwali ta' Kuldīga;

Il-Qorti tal-Belt ta' Liepāja;

Il-Qorti Distrettwali ta' Saldus;

Il-Qorti Distrettwali ta' Talsi;

Il-Qorti tal-Belt ta' Ventspils;

Fil-ġuriżdizzjoni territorjali tal-**Qorti Reġjonali ta' Latgale**:

Il-Qorti Distrettwali ta' Balvi;

Il-Qorti tal-Belt ta' Daugavpils;

Il-Qorti Distrettwali ta' Krāslava;

Il-Qorti Distrettwali ta' Ludza;

Il-Qorti Distrettwali ta' Preiļi;

Il-Qorti tal-Belt ta' Rēzekne;

Fil-ġuriżdizzjoni territorjali tal-**Qorti Reġjonali ta' Riga**:

Il-Qorti tal-Belt ta' Jūrmala;

Il-Qorti Distrettwali ta' Ogre;

Il-Qorti Distrettwali Ċentrali tal-Belt ta' Riga;

Il-Qorti Distrettwali ta' Kurzeme tal-Belt ta' Riga;

Il-Qorti Distrettwali ta' Latgale tal-Belt ta' Riga;

Il-Qorti Distrettwali ta' Vidzeme tal-Belt ta' Riga;

Il-Qorti Distrettwali ta' Zemgale tal-Belt ta' Riga;

Il-Qorti Distrettwali ta' Tramuntana tal-Belt ta' Riga;

Il-Qorti Distrettwali ta' Riga;

Il-Qorti tal-Belt ta' Sigulda;

Fil-ġuriżdizzjoni territorjali tal-**Qorti Reġjonali ta' Riga**:

Il-Qorti Distrettwali ta' Alūksne;

Il-Qorti Distrettwali ta' Cēsis;

Il-Qorti Distrettwali ta' Gulbene;

Il-Qorti Distrettwali ta' Limbaži;

Il-Qorti Distrettwali ta' Madona;

Il-Qorti Distrettwali ta' Valka;

Il-Qorti Distrettwali ta' Valmiera;

Fil-ġuriżdizzjoni territorjali tal-**Qorti Reġjonali ta' Zemgale**:

Il-Qorti Distrettwali ta' Aizkraukle;

Il-Qorti Distrettwali ta' Bauska;

Il-Qorti Distrettwali ta' Dobeļe;

Il-Qorti tal-Belt ta' Jelgava;

Il-Qorti Distrettwali ta' Jēkabpils;

Il-Qorti Distrettwali ta' Tukums.

Il-proċedimenti amministrattivi jinstemgħu:

mill-Qorti Distrettwali Amministrattiva;

mill-Qorti Reġjonali Amministrattiva;

mid-Dipartiment għall-Affarijiet Amministrattivi tas-Senat tal-Qorti Suprema.

Il-ġuriżdizzjoni territorjali tal-**Qorti Reġjonali Amministrattiva** u l- **Qorti Distrettwali Amministrattiva** tkopri t-territorju amministrattiv kollu tal-Latvja. Il-Qorti Distrettwali Amministrattiva għandha ħames binjiet tal-qorti, waħda għal kull reġjun ġudizzjarju: waħda f'kull waħda minn Riga, Jelgava, Rēzekne, Valmiera u Liepāja.**Il-ġuriżdizzjoni skont is-suġġett**

Skont il-**Ligi dwar il-proċedura kriminali**, qorti distrettwali (tal-belt) tisma' l-proċedimenti kriminali kollha bħala qorti tal-ewwel istanza. Il-Qorti Distrettwali ta' Vidzeme tal-Belt ta' Riga għandha ġurisdizzjoni bħala qorti tal-ewwel istanza fuq proċedimenti kriminali bi proċessi li jinkludu oġġetti b'sigriet tal-Istat. Appell skont il-proċedura għall-appelli minn sentenza ta' qorti distrettwali jew tal-belt jinstema' minn qorti reġjonali bħala qorti tal-appell. Is-sentenza appellata fil-kassazzjoni ta' kull qorti tiġi eżaminata mis-Senat tal-Qorti Suprema bħala qorti tal-appell fuq punt tal-liġi. Fil-qrati distrettwali jew tal-belt, il-proċedimenti kriminali jinstemgħu minn imħallef wiehed. Jekk il-proċedimenti kriminali jkunu partikolarment kumplessi, il-president tal-qorti tal-ewwel istanza jista' jiddeċiedi illi l-proċess jinstema' minn bord ta' tlieta mill-imħallfin ta' dik il-qorti. Il-proċessi kriminali quddiem il-qorti tal-appell jew tar-rinviju jitmexxew minn bord ta' mħallfin.

Skont il-**Ligi Proċedurali Ċivili**, il-proċedimenti taħt il-ġurisdizzjoni ta' qorti jinstemgħu fl-ewwel istanza minn qorti distrettwali jew tal-belt, hliet għal dawk li bil-liġi jridu jinstemgħu minn qorti reġjonali. Ir-rikorsi għall-irkupru mhux kontest ta' dejn u t-talbiet għall-irkupru tad-dejn fi proċedimenti ta' talbiet għal hias jiġu trattati mir-regjistru tal-qorti distrettwali jew tal-belt rilevanti. Il-qrati reġjonali jisimgħu il-kawzi li ġejjin bħala qrati tal-ewwel istanza:

kawzi dwar id-dritt ta' sjieta ta' propjeta' immobbli, bl-eċċezzjoni tal-qsim tal-propjeta' matrimonjali bejn il-miżżewġin;

proċedimenti ġejjin mil-liġi dwar l-obbligi, jekk l-ammont tat-talba ma jaqbiżx LVL 150 000;

kawzi li jikkonċernaw il-harsien tad-drittijiet tal-privattivi, marki kummerċjali u indikazzjonijiet ġeografici protetti;

kawzi li jikkonċernaw l-insolvenza u l-istralc ta' istituzzjonijiet ta' kreditu.

Skont il-Ligi dwar il-Proċedura Ċivili, jekk il-kawza tikkonsisti f'aktar minn talba waħda, li wħud minnhom jaqgħu fil-ġurisdizzjoni ta' qorti distrettwali jew tal-belt, filwaqt li oħrajn jaqgħu fil-ġurisdizzjoni ta' qorti reġjonali, jew f'każ fejn qorti distrettwali jew tal-belt taċċetta kontrotalba li taqa' fil-ġurisdizzjoni ta' qorti reġjonali, il-kawza tinstema' mill-qorti reġjonali. Il-Qorti Reġjonali ta' Riga għandha ġurisdizzjoni bħala qorti tal-ewwel istanza f'kawzi ċivili li għandhom oġġetti b'sigriet tal-Istat. Quddiem il-qorti tal-ewwel istanza, il-kawzi ċivili jinstemgħu minn imħallef wiehed, filwaqt li quddiem qorti tal-appell jew tar-rinviju jinstemgħu minn bord.

Il-kawzi dwar ksur tal-liġi amministrattiva jinstemgħu minn qrati distrettwali jew tal-belt u mill-qrati reġjonali li għandhom ġurisdizzjoni fi kwistjonijiet ċivili u kriminali. Skont il-**Kodiċi Latvjan dwar Ksur tal-Liġi Amministrattiva**, deċiżjoni adottata minn awtorità oġġha tista' tiġi appellata quddiem qorti distrettwali jew tal-belt. Sentenza ta' mħallef tal-qorti distrettwali jew tal-belt tista' tiġi appellata quddiem qorti reġjonali, jekk ikun hekk previst mill-Kodiċi Latvjan dwar Ksur tal-Liġi Amministrattiva. Sentenza ta' qorti tal-appell fi proċedimenti dwar ksur tal-liġi amministrattiva ma tistax tiġi appellata u ssir eżegwibbli fil-ġurnata li fiha tingħata.

Skont il-**Ligi Proċedurali Amministrattiva**, il-kawzi amministrattivi fl-ewwel istanza jinstemgħu f'awla ġewwa l-Qorti Distrettwali Amministrattiva, sakemm il-liġi ma tipprovdi x oħra. Jekk il-kawza tinstema' mill-Qorti Amministrattiva Distrettwali bħala qorti tal-ewwel istanza u jkollha bżonn tivverifika informazzjoni li tinvolvi kwistjoni ta' sigriet tal-Istat, il-kawza tinstema' fl-awla tal-Qorti Distrettwali Amministrattiva f'Riga. Jekk il-liġi tipprovdi illi l-kawzi amministrattivi għandhom jinstemgħu fl-ewwel istanza minn Qorti Reġjonali Amministrattiva jew mid-Dipartiment tal-Affarijiet Amministrattivi tas-Senat tal-Qorti Suprema minflok Qorti Distrettwali Amministrattiva, ir-rikors rilevanti tal-qorti jrid jiġi pprezentat lill-Qorti Reġjonali Amministrattiva jew lis-Senat tal-Qorti Suprema. Parti fi proċedimenti amministrattivi tista' tressaq appell kontra sentenza jew sentenza anċillari tal-qorti tal-ewwel istanza, sakemm il-liġi ma tipprovdi illi dik is-sentenza ma tkun tista' tiġi appellata, jew li tkun tista' tiġi appellata fuq punt ta' liġi. Sentenza ta' Qorti Distrettwali Amministrattiva li tkun għadha ma daħlitx fis-seħh tista' tiġi appellata quddiem Qorti Reġjonali Amministrattiva. Parti fi proċedimenti amministrattivi tista' tressaq appell fuq punt ta' liġi kontra sentenza jew sentenza anċillari tal-qorti tal-appell, jekk il-qorti tkun kisret xi regoli sostantivi jew proċedurali jew eżercitat is-setgħat ta' għa "ultra vires" matul il-proċedimenti. Quddiem il-qorti tal-ewwel istanza, il-kawzi amministrattivi jinstemgħu minn imħallef wiehed jew minn bord ta' mħallfin, filwaqt li quddiem qorti tal-appell jew tar-rinviju jinstemgħu minn bord.

Skont il-**Ligi dwar il-Privattivi**, il-Qorti Reġjonali ta' Riga tisma' l-kawzi li ġejjin li jikkonċernaw il-protezzjoni legali tal-invenzzjonijiet fi proċedimenti ċivili bħala qorti tal-ewwel istanza:

kawzi dwar it-twaqqif mill-ġdid ta' drittijiet għal privattivi;

kawzi dwar id-dikjarazzjoni ta' privattiva bħala nulla;

kawzi dwar id-drittijiet ta' użu minn qabel;

kawzi dwar il-ksur ta' privattiva;

kawzi dwar id-dikjarazzjoni ta' ksur ta' privattiva li tkun nulla u bla effett;

kawzi dwar l-għoti ta' licenzja, id-dispożizzjonijiet kuntrattwali ta' licenzja jew il-konformità ma' dawk id-dispożizzjonijiet;

kawzi dwar id-dritt għal kumpens minhabba li privattiva ma tistax tintuza pubblikament.

Skont il-**Ligi dwar id-Disinj**, il-Qorti Reġjonali ta' Riga tisma' l-kawzi li ġejjin li jikkonċernaw il-protezzjoni legali tad-disinj bħala qorti tal-ewwel istanza:

tilwim dwar ir-rikonoxximent ta' drittijiet għal disinn;

tilwim dwar ir-rikonoxximent tar-registrazzjoni ta' disinn bħala null;

tilwim dwar l-użu illegali ta' disinn (vjolazzjoni ta' disinn);

tilwim dwar l-għoti ta' licenzja, id-dispożizzjonijiet kuntrattwali ta' licenzja jew il-konformità ma' dawk id-dispożizzjonijiet.

Il-Qorti Suprema hija fformata minn **Senat**, li għandu tliet diviżjonijiet (Id-Diviżjoni tal-Kawzi Ċivili, id-Diviżjoni tal-Kawzi Kriminali u d-Diviżjoni tal-Kawzi Amministrattivi) u żewġ **awli** (l-Awla tal-Kawzi Ċivili u l-Awla tal-Kawzi Kriminali). L-awli huma qrati tal-appell f'kawzi li jinstemgħu minn qrati reġjonali bħala qrati tal-ewwel istanza. Is-Senat huwa l-qorti ta' referenza għall-kawzi kollha li jinstemgħu mill-qrati distrettwali jew tal-belt u l-qrati reġjonali, u huwa l-qorti tal-ewwel istanza għall-kawzi marbuta ma' deċiżjonijiet tal-Kunsill tal-Uffiċċju tal-Awditjar tal-Istat adottati skont il-proċedura stabbilita fl-Artikolu 55 tal-Ligi dwar l-Uffiċċju tal-Awditjar tal-Istat. Il-kawzi jinstemgħu f'kull awla minn bord ifformat minn tliet imħallfin. Fis-Senat tal-Qorti Suprema, il-kawzi jinstemgħu minn bord ta' tliet senaturi jew, f'ċerti każijiet stabbiliti bil-liġi, f'kompożizzjoni estiża.

Bażijiet tad-dejta legali

Isem u URL tal-bażi tad-dejta

Portal tal-Qrati Nazzjonali

Il-Qorti Suprema

L-aċċess għall-bażi tad-dejta huwa mingħajr hias?

Iva l-aċċess huwa **mingħajr hias**.

Il-kontenut tal-bażi tad-dejta fil-qosor

Il-Portal tal-Qrati Nazzjonali fih kampjun imħallat ta' sentenzi wara proċedimenti ċivili u kummerċjali tal-qrati b'ġurisdizzjoni ġenerali, kif ukoll sentenzi tal-qrati amministrattivi. L-informazzjoni tista' tinkiseb fit-taqsimiet "*Tiesu nolēmum*" ("Sentenzi tal-Qorti") u "*E-Pakalpojumi*" ("Servizzi elettronici").

Il-Portal tal-Qorti Suprema għandu arkivju ta' sentenzi tal-ġurisprudenza li għandhom kemm sentenzi topiċi tas-Senat u l-gabriet tal-ġurisprudenza. L-informazzjoni tinsab fit-taqsimi "*Tiesu informācija*" ("Informazzjoni ġudizzjarja").

Sfond

L-informazzjoni ppubblikata fil-Portal tal-Qrati Nazzjonali, u s-sentenzi tas-Senat u l-kompilazzjoni tal-ġurisprudenza ppubblikata fil-Portal tal-Qorti Suprema għalissa hija disponibbli biss bil-Latvjan.

L-aħħar aġġornament: 08/06/2015

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi ftit mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.